

ДОГОВОР

за набавка, испорака и монтажа на опрема за детска градинка во населба Точила,
Општина Прилеп (за Дел 3 – ОПРЕМА ЗА ЦЕНТРАЛНА КУЈНА И ПЕРАЛНА-БЕЛА
ТЕХНИКА И АПАРАТИ)

I. ДОГОВОРНИ СТРАНИ

1. Министерство за труд и социјална политика, со седиште на ул. „Даме Груев, бр.14 Скопје, претставувано од Министер Јованка Тренчевска, во понатамошниот текст: Набавувач, и
2. Друштво за производство, трговија и инженеринг ЕУРЕФИ ИНЖИНИРИНГ ДООЕЛ Скопје, со ЕМБС 6155480, со седиште на ул. 11 Октомври бр.42/13 Скопје, претставувано од управител Милошевска Славица, во понатамошниот текст: Носител на набавката.

II. ДЕФИНИЦИИ

Член 1

За целите на овој договор, одделни поими и изрази употребени во овој договор го имаат следново значење:

- 1) „Договорен орган„ - е субјект дефиниран во член 4 став 1 точки а), б), в), г) и д) од Законот за јавни набавки;
- 2) „Носител на набавката„ - е понудувач или група на понудувачи кои склучиле договор за јавна набавка;
- 3) „Договор за јавна набавка на стоки„ - претставува набавка на една или повеќе стоки, преку купување веднаш, купување со одложено плаќање или изнајмување со или без опција за купување на стоката;
- 4) „Договорна цена„ - е цената која ја побарува носителот на набавката како што е утврдено во овој договор, вклучувајќи го и евентуалниот попуст што го дал;
- 5) „Испорака„ - значи предавање на стоките од страна на носителот на набавката на договорниот орган во времето и на местото предвидено со овој договор, на начин на кој договорниот орган се стекнува со право на сопственост на стоките;
- 6) „Сродни услуги„ - претставуваат пропратни услуги на набавката на стоки, како што е осигурување, инсталација, почетно одржување и други слични обврски на носителот на набавката според условите наведени во овој договор;
- 7) „Сервисирање„ - претставува отстранување на сите грешки (дефекти и слично) и технички недостатоци, како и вградување на потребните резервни делови на испорачаните стоки;

8) „Подизведувач„ - е домашно или странско правно или физичко лице, кое треба да достави кој било дел од стоките или да изврши кој било дел од сродните услуги преку под договор склучен со носителот на набавката.

III. ПРЕДМЕТ НА ДОГОВОРОТ

Член 2

Со овој договор се уредуваат меѓусебните права и обврски помеѓу Договорниот орган и Носителот на набавката, согласно спроведената постапка за јавна набавка на стоки како отворена постапка во согласност со позитивните законски прописи поврзани со предметот на набавката (Законот за јавни набавки, Законот за облигациони односи) и важечките подзаконски акти, како и материјалните прописи кои се во сила во моментот на склучување на овој Договор.

Договорните страни го склучуваат овој договор врз основа на Одлука за јавна набавка со архивски број 02-7317/1 од 19.10.2022 година, Одлука за избор за најповолен понудувач со архивски број 02-7317/9 од 12.12.2022 година, како и врз основа на доставена понуда од Носителот на набавката со која во целост се прифатени условите, барањата и напомените предвидени во тендерската документација.

Предмет на овој договор е **набавка, испорака и монтажа на опрема за детска градинка во населба Точила, Општина Прилеп (за Дел 3 – Опрема за централна кујна и перална-бела техника и апарати).**

IV. ЈАЗИК НА ДОГОВОРОТ

Член 3

Јазик на договорот и на другите документи кои претставуваат составен дел на договорот, е македонскиот јазик.

Јазик на целата комуникација во писмена форма помеѓу договорните страни е на македонски јазик.

V. ВРЕДНОСТ НА ДОГОВОРОТ

Член 4

Вредноста на овој договор изнесува 2.626.250,00 денари без пресметан данок на додадена вредност.

Данокот на додадена вредност изнесува 472.725,00 денари.

Вкупната цена на набавка со пресметан данок на додадена вредност изнесува 3.098.975,00 денари.

Опис	Ед.мерка	Количина	Ед.цена без ДДВ	Вк. Цена без ДДВ
ДЕЛ 3- ОПРЕМА ЗА ЦЕНТРАЛНА КУЈНА- БЕЛА ТЕХНИКА И АПАРАТИ				

	Набавка, транспорт и монтажа на професионална опрема за централна кујна за подготвување на оброци, изработена од инокс AISI 304				
	МАГАЦИН				
1	Професионален фрижидер-изработен надворешно и внатрешно од инокс AISI 304 Капацитет мин. 750 лит. со температурен режим на ладење од -2 до +10. Внатрешни заоблени ивици-НАССР. Аларм за нечист кондензат, автоматско одмрзнување, можност за подесување на влажност, автоматско испарување на кондензат, дигитален дисплеј, врата со заклучување, еколошки фреон, внатрешно светло, можност за подесување на влажност, автоматско отопување по потреба. Моќност мин. 500W МАРКА/МОДЕЛ Professional Pro 1502 TNBV Производител Everlasting Италија (да се наведе)	парче	1	155.000,00	155.000,00
2	Професионален фрижидер-вертикален, изработен надворешно и внатрешно од инокс AISI 304 Капацитет мин. 600 лит. со температурен режим на ладење од од-10 до -22. Внатрешни заоблени ивици-НАССР. Аларм за нечист кондензат, автоматско одмрзнување, автоматско испарување на кондензат, дигитален дисплеј, врата со заклучување, еколошки фреон, внатрешно светло, можност за подесување на влажност, автоматско отопување по потреба Моќност мин 500 W. МАРКА/МОДЕЛ Professional Pro701BTB EVERLASTING Италија (да се наведе)	парче	1	143.000,00	143.000,00
	КУЈНА				
	миење на садови				




3	Набавка, транспорт и монтажа на професионална машина за садови изработена од инок надворешно и внатрешно со капацитет мин. 900 чинии/час, со мин. три основни програми, циклус за самомиење, вградени два електронски дозатори: еден за детергент, еден за средство за плакнење, пумпа за исфрлање на вода, електронски контролен панел со вграден дигитален дисплеј на кој се појавуваат информации за температурата, како и информации за евентуални проблеми-самодијагностирачка, регулирање на потрошувачката на двата детергенти преку дигитален дисплеј, регулирање на температурата за миење преку дигитален дисплеј, комплет со депуратор и соодветно постолје. МАРКА/МОДЕЛ: Niagara 62DE, Elettrobar Италија (да се наведе)	парче	1	142.150,00	142.150,00
	обработка на зеленчук				
4	Професионална машина за лупење компир со голем капацитет, ефикасно лупење на големи количини компир за кратко време (250 до 300 кг/час). Изработена од INOX, а бубањот и дискот за вртење да бидат обложени со абразивна облога од корунд или еквивалент (камен), со соодветен сад за собирање на лушпите, со напредни системи за безбедно ракување. Моќност 0.5-1.1kW.		1	140.000,00	140.000,00
	термо блок				

by 

5	Електричен шпорет инох изведба- 4 рингли и рерна, Грејните плочи да бидат со дим.300/300мм. и да се со температурен ограничувач,регулирани со 7 степен прекидачи со контролни лампи. Грејните плочи да бидат со сила од 2-4kW. Рерната да е со јачина од мин. 5 kW, да е изолирана со стаклена волна и алуминиумска фолија, а внатрешноста да биде изработена од инох и да има главен прекинувач за вклучување и исклучување. Работењето на греачите во рерната треба независно да го регулираат два термостати кои би овозможиле подесување на температурата од 100-300степени. Во рерната треба да бидат вградени термички осигурувачи кои во случај на пречекорување на температурата ќе го исклучат шпоретот. Нозете на шпоретот треба да се нивелираат по висина. Вкупната приклучна сила на шпоретот да е мин. 16,5 kW. МАРКА/МОДЕЛ:ES AEK 890 Estrade Турција (да се наведе)	парче	1	149.300,00	149.300,00
6	Набавка, транспорт и монтажа на електричен професионален шпорет 6 рингли и рерна, грејните плочи да бидат со дим.300/300мм. и да се со температурен ограничувач, регулирани со 7 степен прекидачи со контролни лампи. Грејните плочи да бидат со сила од 2-4kW. Рерната да е со јачина од мин. 5 kW. изолирана со стаклена волна и алуминиумска фолија, а внатрешноста да биде изработена од инокс и да има главен прекидач за вклучување и исклучување. Работењето на греачите во рерната треба независно да го регулираат два термостати кои би овозможиле подесување на температурата од 100-300степени. Во рерната треба да бидат вградени	парче	1	186.800,00	186.800,00

by Kuma

	термички осигурувачи кои во случај на пречекорување на температурата ќе го исклучат шпоретот. Нозете на шпоретот треба да се нивелираат по висина. Вкупната приклучна сила на шпоретот да е max 32kW. МАРКА/МОДЕЛ:ES-AEK 1290 EStrade Турција (да се наведе)				
7	Електрична конвектоматска печка со капацитет 7x1/1ГН тави комплет инох изведба, мин.моќ 8,3 kW, инох комора со заоблени ивици, внатрешно светло во комплет со соодветно постоље со висина 72 см. за одложување тавчиња со туш и депуратор од 12 лит. -Тава р-фрај GN1/1 со длабочина 65 мм (3 парч.) -Тава р-фрај GN/1/1 со длабочина 40мм (2 парч) МАРКА/МОДЕЛ:МКФ 711 S, Тесноека Италија (да се наведе)	парче	1	224.500,00	224.500,00
8	Електрична конвектоматска печка со капацитет 10ГН 2/1 тави комплет инох изведба, мин. моќ 27kW, инокс комора со заоблени ивици, внатрешно светло во комплет со соодветно постоље. Тава р-фрај GN 2/1 со длабочина 65 мм (3 парч.) -Тава р-фрај GN/ 2/1 со длабочина 40мм (2 парч) МАРКА/МОДЕЛ:МКФ1021 S Тесноека Италија (да се наведе)	парче	1	365.000,00	365.000,00

617

Корисник

9	Електричен казан изработен во целост од инокс (Aisi 304 или еквивалент, освен дното на посудата кое треба да е изработено од Aisi 316Ti), капацитетот на посудатата од мин. 250 литри. Покривот на казанот треба да е урамнотежен со федер, а на кукиштето истиот треба да е прицврстен со шраф. Загревањето на храната треба да е индиректно преку пареата во дупликаторот (меѓупросторот) со што се спречува останување на храна на страниците на посудата. Притисокот во дупликаторот треба да се регулира со манометар кој треба да е поставен на сигурносна арматура, при што притисокот да не е повисок од 0,5 бари. Казанот треба да има куглест вентил за полнење на вода во дупликаторот како и вентил за контрола на висина на водата во истиот. Испустниот вентил и вентилот за полнење на вода во посудата треба да е изработен од хромиран материјал. Во казанот треба да биде вграден и сигурносен греач со сигурносен термостат кој во случај на премала количина на вода во дупликаторот ќе ги исклучи греачот и ќе ја запали контролната лампичка која ќе го извести корисникот дека нивото на водата е прениско. Исто така во казанот треба да биде вграден и термичко осигурувачи кои во случај на пречекорување на температурата ќе го исклучуваат казанот од електрично започување. Казанот треба да е опремен со регулациони нозе. Приклучна сила на казанот треба да е мин. 17KW МАРКА/МОДЕЛ: GK513000-120KN Gort Полска (да се наведе)	парче	1	464.500,00	464.500,00
---	---	-------	---	------------	------------

607 11118

10	Електричен Кипер со капацитет од 80-90 литри. Приклучната сила на киперот да е мин. 10,0кв. Делот во кој се готви комплетно изработен од инокс AiSi304, дното на тавата да е двослојно со дебелина мин. 12мм кое ќе овозможува рамномерно загревање на тавата. Температурната регулација на тавата треба да е преку термостат од 50 - 300 степени со вградени термички осигурувачи. Подигнувањето и спуштањето на тавата треба да биде преку тркало и механизам со навој. Кукиштето, капакот и конструкцијата на киперот треба да се изработени од инокс AiSi304. МАРКА/МОДЕЛ:BR90/80 E/N RM Gastro Чешка (да се наведе)	парче	1	219.000,00	219.000,00
ПЕРАЛНА					
11	Електрична машина за перење алишта со капацитет мин 10 кг.со конструкција и барабан комплет инокс изведба, центрифуга мин.1000 вртежи/мин.,G- фактор 300, моќ мин 6 kW,мах. ниво на бучавост 70db, изработена комплет од инокс (преден,горен и страничен дел) влучувајќи го барабанот и кукиштето на барабанот, автоматско дозирање на течност, програмирање на време и застој, микропроцесор со екран на допир со мин.16 програми,можност за програмирање, внесување и изнесување на програми без ограничување,електробска контрола на нерамнотежата преку инвертер на фреквенција (фрекфентен инвертор) кој го детектира нерамномерното оптеретување пред вртењето, нема потреба од фиксирање на под. мала бучавост. МАРКА/МОДЕЛ: HPW 10 Touch II EP, Domus Шпанија (да се наведе)	парче	1	245.000,00	245.000,00

Биз. Домус

12	Електрична машина за сушење алишта со мин. капацитет 10 кг. cool-down опција, моќ мин.6 kW, фрекфентен инвертор, вграден филтер, махимална бучавост 65 db., голем отвор на врата за 180 степени, команди со екран на допир, вртење на барабанот во две насоки, филтерска фиока, ладење на воздухот при крајот на циклусот. МАРКА/МОДЕЛ: _HPD 10 Touch II E, Domus Шпанија (да се наведе) (да се наведе)	парче	1	192.000,00	192.000,00
	ВКУПНО ДЕЛ 3				2.626.250,00
	ДДВ 18%				472.725,00
	ВКУПНО СО ДДВ				3.098.975,00

VI. РОК ЗА РЕАЛИЗАЦИЈА НА ПРЕДМЕТОТ НА ДОГОВОРОТ

Член 5

Рокот за реализација на предметот на договорот е 40 работни дена сметано од денот на прием на нарачката доставена од страна на договорниот орган.

VII. ВРЕМЕТРАЕЊЕ НА ДОГОВОРОТ

Член 6

Договорот за јавната набавка е со важност од 26 месеци (периодот го опфаќа и задолжителниот гарантен период за опремата од 24/12 месеци), сметано од денот на склучување на договорот.

VIII. ГАРАНЦИЈА ЗА ИЗВРШУВАЊЕ НА ДОГОВОРОТ И ГАРАНЦИЈА НА ОПРЕМА

Член 7

Навременото и квалитетно извршување на договорот, носителот на набавката го гарантира со доставување безусловна банкарска гаранција од банка прифатлива за договорниот орган.

Висината на банкарската гаранција изнесува 15% од вкупната вредност на договорот и истата Носителот на набавката треба да ја достави во рок од 5 дена од денот на потпишување на договорот.

Банкарската гаранција се доставува во писмена оригинална форма. Копии не се прифаќаат.

Банкарската гаранција за квалитетно извршување на договорот ќе биде со важност од 3 месеци.

Банкарската гаранција за квалитетно извршување на договорот ќе биде во валутата на која гласи договорот. Банкарската гаранција за квалитетно извршување на договорот ќе биде во денари.

by Kama

Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Во случај кога е продолжен рокот за реализација на договорот или е зголемена неговата вредност, носителот на набавката соодветно треба да ја продолжи важноста и вредноста на гаранцијата за квалитетно и навремено извршување на договорот.

Член 8

Испорачаната опрема треба да биде покриена со гарантен период од најмалку 12/24 месеци од производителот/носителот на набавката, за што носителот на набавката доставува и гарантен лист.

Носителот на набавката е должен во рок од 2(два) дена да се јави на повик од овластено лице во детската градинка во населба Точила во Општина Прилеп, објект во состав на ЈОУДГ "Наша иднина" Општина Прилеп, кој може да биде испратен по email или по пошта и да ги отстрани сите недостатоци во исправното функционирање на опремата.

Доколку е можно недостатоците се отстрануваат на лице место каде опремата е вградена или поставена, а доколку тоа не е можно по проценка на Носителот на набавка недостатоците се отстрануваат во соодветен сервис.

Патните трошоци за пренос на опремата кога има потреба од сервис и патните трошоци за лицата се на товар на Носителот на набавката.

Доколку опремата не се врати во исправна состојба во рок од 15 дена од денот кога истата е преземена од детската градинка, Носителот на набавка е должен да испрати замена за нефункционалната опрема најдоцна 3 дена од истекот на рокот за нејзина исправка односно најдоцна во рок од 18 дена од превземањето.

Во случај да се испорача нова опрема поради нефункционалност на старата гарантниот рок започнува да тече од денот на испораката и ќе трае 12 месеци.

IX. ДИНАМИКА И НАЧИН НА ИСПОРАКА НА СТОКАТА/ТЕ

Член 9

Носителот на набавката е должен испораката и монтажата на опремата да ја изврши во рок од 40 работни дена од денот на прием на нарачката доставена од страна на договорниот орган.

Испораката и монтажата на опремата се смета за извршена по потпишувањето на испратницата од овластеното лице од договорниот орган и овластеното лице на носителот на набавката.

X. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 10

Во случај на доцнење со испораката на предметот на набавката од страна на носителот на набавката, договорниот орган има право на надомест на штета и договорна казна.

Договорната казна се определува во висина од 0,5% од цената утврдена во член 4 од овој договор за секој ден доцнење, а не повеќе од 15% од вредноста на договорот.

XI. ИЗГОТВУВАЊЕ И ДОСТАВУВАЊЕ НА ФАКТУРАТА

Член 11

При изготвувањето на фактурата, носителот на набавката е должен да ги наведе следните елементи:

- назив на договорниот орган, место, седиште, даночен број;
- број и датум на договорот;
- количини со опис на стоката, дефинирани по елементи во договорот;
- вкупна цена на фактурата;
- други зголемувања или намалувања, согласно со договорните услови (камати, пенали, разлики на цени и сл.);
- пресметка за ДДВ;
- вкупна цена за исплата по фактурата (во случаи на правдање на аванс итн.);
- валута на плаќање.

XII. НАЧИН, УСЛОВИ И РОКОВИ НА ПЛАЌАЊЕ

Член 12

Договорниот орган се обврзува плаќањето на носителот на набавката да го изврши по приемот и монтажата на опремата.

Договорниот орган се обврзува плаќањето на носителот на набавката да го изврши во рок до 60 дена од денот на приемот на фактурата во архивата на договорниот орган.

Прилог на фактурата е уредно заверена испратница и гарантен лист за испорачаната опрема од носителот на набавката.

XIII. КВАНТИТАТИВНА И КВАЛИТАТИВНА КОНТРОЛА

Член 13

Квалитативен и квантитативен прием на опремата од член 2 од овој договор врши договорниот орган, со документ (испратница) потпишана од двете договорни страни и записник за примопредавање. Овој Записник за примопредавање на опремата е валиден само ако опремата е целосно испорачана.

Во текот на примопредавањето се утврдува квалитетот и квантитетот на испорачаната стока.

Симеон

XIV. ОБВРСКИ НА НОСИТЕЛОТ НА НАБАВКАТА

Член 14

Носителот на набавката е должен да ја испорача и монтира опремата во рокот и на местото предвидени со овој договор.

Носителот на набавката ја извршил обврската од став 1 на овој член, по правило, кога стоката/те ќе ја испорача и монтира до местото предвидено со овој договор.

Место на доставување на опремата е детска градинка во населба Точила, Општина Прилеп.

Член 15

Носителот на набавката е должен испораката и монтажата да ја изврши во рок од 40 работни дена од денот на приемот на нарачката доставена од страна на договорниот орган.

XV. ОБВРСКИ НА ДОГОВОРНИОТ ОРГАН

Член 16

Договорниот орган е должен да ја плати договорената цена на носителот на набавката, по извршената испорака и монтажа, а во рок до 60 дена од денот на доставувањето на фактура од страна на носителот на набавката, пополнета на начин пропишан со тендерската документација.

Лице задолжено за реализација на договорот кај Договорниот орган е Маја Лазаревска или друго лице овластено од Министер.

Лицето за реализација на договорот е должно да достави копија од гарантен лист за испорачаната опрема до одговорно лице во детска градинка во населба Точила во Општина Прилеп, објект во состав на ЈОУДГ "Наша иднина".

XVI. ПРИМЕНЛИВ ЗАКОН

Член 17

За сите евентуални спорови кои би произлегле од овој Договор, ќе се применуваат важечките прописи на Република Северна Македонија.

XVII. ВИША СИЛА

Член 18

Ниту една од договорните страни нема да биде одговорна за неисполнување на овој договор до кое би дошло поради виша сила. Ако една од договорните страни е спречена поради виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на вишата сила договорот може да се реализира по потреба со заеднички прифатено дополнување или да се раскине договорно.

XVIII. ОСИГУРУВАЊЕ

Член 19

До предавањето на стоката во детска градинка во населба Точила, во Општина Прилеп, ризикот за случајна пропаст или оштетување на стоката го поднесува носителот на набавката, а со предавањето на предметот ризикот преминува врз договорниот орган.

Ризикот не преминува врз договорниот орган ако тој поради некој недостаток на предадената стока го раскинал договорот или барал замена на стоката.

Член 20

Ако предавањето на стоката не е извршено поради задоцнување на договорниот орган, ризикот преминува врз договорниот орган во моментот кога паднал во задоцнување.

Член 21

Кога поради задоцнување на договорниот орган ризикот преминал врз договорниот орган пред предавањето на стоката, носителот на набавката е должен да ја чува стоката со внимание на добар стопанственик, односно добар домаќин и за таа цел да ги преземе потребните мерки.

Истото важи и за договорниот орган кога стоката му е врачена, а тој сака да му ја врати на носителот на набавката, било поради тоа што го раскинал договорот, било поради тоа што барал друга стока наместо испорачаната.

И во едниот и во другиот случај договарачот кој е должен да ги преземе мерките за зачувување на стоката има право на надомест на трошоците потребни заради зачувување на стоката.

XIX. ОДГОВОРНОСТ ЗА НЕДОСТАТОЦИТЕ

Член 22

Носителот на набавката одговара за материјалните недостатоци на стоката што тој ги имал во моментот на преминувањето на ризикот врз договорниот орган, без оглед дали тоа му било познато.

Носителот на набавката одговара и за оние материјални недостатоци што ќе се појават по преминувањето на ризикот врз договорниот орган ако се последица од причина што постоела пред тоа.

Незначителниот материјален недостаток не се зема предвид.

Член 23

Недостаток постои:

1) ако стоката ги нема потребните својства за нејзина редовна употреба или за промет;

Биз *Коси*

2) ако стоката ги нема потребните својства за особената употреба за која ја набавува договорниот орган, а која му била позната на носителот на набавката или морала да му биде позната;

3) ако стоката ги нема својствата и одликите што се изречно или премолчно договорени, односно пропишани, и

4) кога носителот на набавката предал стока која не е соодветна на понудениот модел.

Член 24

Носителот на набавката не одговара за недостатоците од член 22 на овој договор, ако во моментот на склучувањето на договорот му биле познати на договорниот орган или не можеле да му останат непознати.

Се смета дека на договорниот орган не можеле да му останат непознати оние недостатоци што грижливо лице со просечно знаење и искуство на лице со исто занимање и струка како договорниот орган би можело лесно да ги забележи при вообичаениот преглед на предметот.

Член 25

Договорниот орган е должен примената стока на вообичаен начин да ја прегледа или да ја даде на преглед, штом тоа според редовниот тек на работите е можно и за видливите недостатоци да го известат носителот на набавката во рок од осум дена.

Кога прегледот е извршен во присуство на двете страни, договорниот орган е должен своите забелешки поради видливите недостатоци да му ги соопшти на носителот на набавката веднаш, инаку го губи правото што му припаѓа врз таа основа.

Член 26

Договорниот орган кој навремено и уредно го известил носителот на набавката за недостатокот може:

1) да бара од носителот на набавката да го отстрани недостатокот или да му предаде друга стока/и без недостаток (исполнување на договорот);

2) да бара намалување на цената и

3) да изјави дека го раскинува договорот.

Во секој од овие случаи договорниот орган има право и на надомест на штетата.

Покрај тоа и независно од тоа, носителот на набавката му одговара на договорниот орган и за штетата што овој поради недостаток на стоката ја претрпел на другите свои добра и тоа според општите правила за одговорноста за штета.

XX. ОБЕШТЕТУВАЊЕ

Член 27

Договорните страни се должни да ги исполнат обврските кои произлегуваат од овој договор.

Сити Кемп

Кога една од договорните страни не ќе ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпел поради тоа.

Член 28

Договорната страна има право на надомест на обичната штета и испуштената корист, кои другата договорна страна морала да ги предвиди во време на склучувањето на договорот како можни последици од повреда на договорот, со оглед на фактите што тогаш и биле познати или морале да и бидат познати.

Во случај на измама или намерно неисполнување, како и неисполнување поради крајно невнимание, договорната страна има право да бара од другата договорна страна надомест на целокупната штета што настанала поради повреда на договорот, без оглед на тоа што другата договорна страна не знаела за посебните околности поради кои настанале тие.

Ако при повреда на обврската, покрај штетата, за договорната страна настанала и некоја добивка, при определувањето на висината на надоместот за неа ќе се води сметка во разумна мера.

Страната што се повикува на повреда на договорот е должна да ги преземе сите разумни мери за да се намали штетата предизвикана од таа повреда, инаку другата страна може да бара намалување на надоместот.

Член 29

Договорната страна која е должна да ја извести другата страна за фактите што се од влијание врз нивниот меѓусебен однос, одговара за штетата што ќе ја претрпи другата страна поради тоа што не била известена на време.

XXI. РЕШАВАЊЕ НА СПОРОВИ

Член 30

Сите евентуални спорови и недоразбирања кои би произлегле од овој договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат спорот ќе го решава надлежниот суд во Скопје.

XXII. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 31

Кога една од договорните страни не ќе ја исполни својата обврска, другата договорна страна, може да бара исполнувањето на обврските и спроведување на сите мерки предвидени со овој договор како и расаскинеување на договорот, а во секој случај има право на надомест на штета.

Служба
Копира

Член 32

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, или нема да ја исполни својата обврска другата страна може да го раскине договорот и да бара надомест на штета.

Член 33

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

XXIII. ЗАВРШНИ И ОПШТИ ОДРЕДБИ

Член 34

Договорот за јавна набавка во текот на неговата важност може да се дополни и/или измени само врз основа на член 119 од Законот за јавни набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Член 35

Ниту една договорна страна нема право своите обврски да ги пренесе на трета страна, без взаемна писмена согласност.


Член 36

Овој договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

Договорен орган,
Министер,
Јованка Тренчевска



Носител на набавката,
Управител
Милошевска Славица



Изработил: Благоица Мирчевска, Раководител на одделение
Согласен: Славица Костовска, Раководител на сектор
Контролирал: Љубица Панова, Раководител на сектор